


CHRYŚCIJANSKAJA DUMKA

25 STUDNIA 1930 h.

Hód III.




Nr. 2.



ŽMIEST.

- 1) Bolš uwahi i pracy; 2) *Ks. Ad. St.* — Lekcyja, Ewangelija i nawuka na ŭračystaść ačyščeńnia Matki Boskaj; 3) *Ks. W. Š.* — Bielarusy ŭ Amerycy; 4) *B. Ł.* — Śmierć wiaskoŭca; 5) *Siarhiej Piajun* — Dumki ŭ čužynie; 6) *J. N.* — Listy z Ry-mu; 7) *Katalik* — Listy z wioski; 8) *Z* relihijna-kaścielnaha žyćcia; 9) *Z* hra-madzka-palityčnaha žyćcia; 10) *Sta-ry Haspadar* — Haspadarskija hu-tarki; 11) Wilenskija nawiny; 12) Roz-nyja cikawaści; 13) *Z.* — *Z* hazet; 14) *Kutok śmiechu*; 15) *W. A.* — Jak Hanula zbirałasja ŭ Arhiepatynu; 16) *Kalendaryk*; 17) *Naša pošta.*



K A L E N D A R Y K

Dni	N. styl	St. styl	Rymska - katal.	Hreka-katal.
N.	26	13	3 n. pa Troch Koral.	N. pa Praśw.
P.	27	14	Jana Żelatawusnaha.	Ajcoŭ u. Synai
A.	28	15	Flawijana m.	Paŭła T., Iwana
S.	29	16	Pranciška.	Pakl. ak. ap.
C.	30	17	Martyny dziewy.	Antona Wal.
P.	31	18	Piatra z N.	Atanazija i Kira
S.	1	19	Ihnata.	Makar i prep.
N.	2	20	Maci Bożaj (Hramnič.)	32 N. pa C. † En.
P.	3	21	Błażeja b. m.	Maksima prep.
A.	4	22	Andreja K.	Cimachwieja ap., Ant.
S.	5	23	Ahaty dz. m	Klemencija św. muć
C.	6	24	Tytusa b.	Ksienii prep.
P.	7	25	Ramuolda ap.	Hryhora Bał.
S.	8	26	Jana z Małty	Ksienofanta prep.
N.	9	27	Apolonii dz.	Mit. i far. †
P.	10	28	Scholastyki dz.	Achrema prep.

S o n c a			M i e s i a c a	
dnia	usход	zachad	dni	źmieny
25	7.25	3.39	29	wisioch
31	7.06	3.51		—
8	7.00	4.07	6	pierśaja kwadra

PAŚTOWAJA SKRYNKA.

S. P. Atrymali, dziakujem. Pakrysie budziem drukawać. Biada tolki, što z henych wieršaŭ niekatoryja, zdajecca, užo drukawanyja. Moža Wy napišycie nam, katoryja z ich užo byli ŭ druku? Prosim.

Ks. W. Ś. Atrymać — atrymali, ale što da čaho — razabrać trudna. Dobra było-b, kab Wy swaje nam rukapisy pasyłali celymi, zakončanyimi, azahlaŭlenymi i adpawiedna numerawanyimi. Prosim!

J. T. Wieršy Wašy atrymali, ci ŭdasca ich kali nadrukawać — nia wiedajem. Ciażkawaty. Pišycie lepš prozaj.

U! U r.b. Zahinušyja numary „Chr. D.“ my Wam wysłali. Časopiś našu pasyłaju Wam dalej, a Wy za hetu pišycie ŭ jaje korespondencyi i pašyracie. Sami dawiedawajecieśa na poštu, dyk nia źhinie. U henaj sprawie, jakaja Was tak cikawić, nakolki wiedajem, z Rymu adkazu niama

M. R. Dobra, wysyłajem.

Ks. U! T. Za 5 zł. padziaka.

Ks. I. W. Prysłanyja 8 zł. zaličajem za sioletni hod. Za hod minuly my ŭ razrachunku.

X. P. T. Za 10 zł i za materiał padziaka.

M. O. 4 zł. atrymali, jak padpisku za „Chr. D.“ za paŭhoda.

J. K. Ci henaja nowaja časopić wyjdzie — niawiedoma. Prośbu Wašu spouñili. Šlom Wam najlepšyja pažadañni ŭ Wašych pačynach!

L. C. „Przegľad Wil.“ mieścica: Uniwersytetka 9 — 2.

ZMIENY PAHODY:

Ad 24 studnia da kanca miesiaca źmienia. ad 1 lutaha da 5 ściudziony wiecier sa śnieham, ad 6 da 13 maroz i wostraje pawietra.

CHRYŚCIJANSKAJA DUMKA

BIEŁARUSKAJA KATALICKAJA ČASOPIS
WYCHODZIĆ RAZ U DWA TYDNI

Padpisnaja cana z pierasylkaj:

na hod 8 zał.
na paŭhoda 4 „
na 3 mies. 2 „
na 1 „ 80 hr.

ABWIESTKI źmiaščajucca tolki na WOKŁADCY.

Kaštujuć: Celaja staronka 80 zał.
1/2 „ 40 „
1/4 „ 20 „
1/8 „ 10 „

A S O B N Y N U M A R K A Š T U J E 30 h r.

Adras redakcyi i administracyi:

WILNIA, Zawuł. św. Mikołaja Nr. 8, kw. 3 (Wilno, zauł. św. Mikołaja 8 — 3).
Redaktar prymaje ad 9 — 12 i ad 5 — 6.

Hramadźianie!

Z Nowym Hodam „Chryścijanskaja Dumka“ wychodzie dalej. Da hetul, na žal, nia ŭsie našy padpiščyki aplatili nam naležnaść za minuly hod i daloka nia ŭsie prysłali padpisku na nowy 1930-ty hod.

Dyk horača zaklikajem: spoŭnicie, Hramadźianie, svoj wialiki abawiazak chryścijanski i biełaruski!

Prosim takža ŭsiech našych čytačoŭ i pryjacielaŭ pašyrać našu časopić siarod swaich susiedziaŭ i znajomych, nachodziačy nowych padpiščykaŭ „Chr. D.“, prysyłajučy ŭ redakcyju adrasy na probu.

Supolnymi siłami da supolnych ideałaŭ!

REDAKCYJA.

CHRYŚCIJANSKAJA DUMKA

BIEŁARUSKAJA KATALICKAJA ČASOPIŠ.

Wychodzić raz u dwa tydni.

Hod III.

WILNIA, 25 STUDNIA 1930 h.

Nr. 2.

BOLŠ UWABI I PRACY.

Sprawa biełaruskaj katalickaj časopisi i ahułam biełaruskaj katalickaj literatury duża waźnaja.

Žywiom my ŭ časach, kali ludzi, jak adzinki, tak i narody, šukajuć nowych daroh dla swajho žyćcia, šukajuć sposabaŭ swajho abnaŭleńnia i adradžeńnia.

Siarod hetaha imknieńnia dla lepšaha žyćcia, bačym my takža i narod biełaruski. Hety narod bolš jak inšy patrabuje pracy i zmahańnia za lepšaje swajo žyćcio, bo jon jašče tolki pačynaje adradžacca, pakinuŭšy swaju wiahowuju špiačku. Hetamu narodu ŭ takija waźnyja dla jaho časiny treba duża mnoha rozumu, cnoty, wialikich zapasaŭ pradusim duchowaj sily. Narod naš u takija časiny pawinien jasna rozumieć swaju istotnuju metu i sposaby, jakija wiaduć da henaj mety. Dziela hetaha ūsiaho narod naš musieć znajści sabie tuju ahułnuju, padstawowuju aporu, z jakoj majuć wychodzić usie jaho pačynańni.

Prad našym narodom stajać siańnia dźwie sily, dwa świetahłady: materialistyčna-socjalistyčny komunizm i idealistyčna-chryścijanski katalicyzm.

Pieršy świetahład — heta anarchija, maralny i fizyčny razwał, ździčeńnie, zapiarčeńnie žyćcia.

Druhi świetahład — heta ład, maralnaja siła, hramadzkaja sprawiadliwaść, žyćcio pawodle adwiečnaha Božaha zakonu, pawodle prawa pryrodnaha.

Jak sama teoryja, tak i praktyka apošnich dzion wykazwajuć aź nadta jasna, što komunizm — heta wialikaja chwaroba, wialikaje zło, z jakim treba zmahacca i ad jakoha treba baranić naš narod.

Z druhoha-ž uznoŭ boku, majučy prad saboj nikoli niewyčarpanyja, wiečna świeżyja žaroly chryścijanstwa, mała chwalić jaho i zaklikać da jaho narod, ale treba wykazwać henryja wialikija praŭdy, wyjaśniać ich narodu

i wykazwać, jak jany wyhladajuć i što dajuć narodu ŭ praktycy. „*Paznajcie Praŭdu, dyk jana was aswobodzić*“ — kazaŭ Chrysus. Wošža paznańnie Praŭdy — heta jość najwyšejšaja meta narodu. Kali narod sapraŭdy paznae Praŭdu i palubić jaje, dyk što da losu jahonaha možna być spakojnym.

„Chryśc. Dumka“ — heta toj orhan, praz jaki henyja Božyja Praŭdy majuć wyjaŭlacca i pryščepliwallacca narodu. Adhetul jasna, skolki na jaje treba žwiarnuć uwahi i skolki ŭ jaje ūłażyć pracy!

Pradusim časopiš heta pawinna padawać chryścijanskija dumki z usich halin žyćcia. Našy čytačy pawinny znajści tu wyjaśnienńie, prynamsi hałoŭnych, asnowaŭ našaj Relihii, a takža chryścijanskiju nawuku ab hramadżianstwie, ab ekonomice, ab narodzie, ab kultury i ab usim tym, čym čalawiek żywie i što jaho cikawić.

Ale mała napisać hazetu i wydać. Treba jašče kaniečna jaje pašyryć, puścić u šyrokija huščy našaha narodu. A dziela hetaha treba „Chr. D.“ wypiswać dla siebie i dla inšych, zaachwoćwać rabić heta-ž samaje inšym, žadać jaje ūsiudy: u kniharniach, na čyhuncy, u zajezdach, padawać u „Chr. D.“ abwiestki, baranić jaje ad niaslušnych napadkaŭ, ūsiudy wykazwać jaje waźnaść i patrebu, prasić duchawienstwa, kab dapamahło wypisać i kab pawahaj swajej padtrymała jaje, ureścić akurata zabirać za pošty i ahułam staracca, kab časopiš nihdzie nia hinuła.

Słowam, bolš uwahi i pracy pawinny my pašwiacić dla „Chr. D.“, jak dla časopisi, jakaja takuju ciazkuju, waźnuju i abawiazkowuju wybrała sabie pracu — żwaroćwańnia narodu na darohu praŭdy, cnoty, hramadzkaj sprawiadliwaści, na darohu praŭdziwaha žyćcia.

Treba wiedać, što heta adkaznaja i abawiazkawaja rabota — heta rabota nie adzinki, ale ūsich, dyk supolnymi siłami, da supolnaj mety!

LEKCYJA, EWANELIJA I NAWUKA NA ŲRAČYSTAŚĆ AČYŠČENŇIA MATKI BOSKAJ.

I.

Heta kaža Hospad Bož: woś ja pasyłaŭ majho anioła i pryhatuje darohu prad woblikam maim. I adrazu pryjdzie da swajej światyni waładar, katoraha wy šukajecie i anioł zakonu, katoraha wy žadajecie. Woś jon idzie, kaža Bož mocy, i čhto zmoža padumać ab. dni jaho prychodu i čhto ŭstać, widziać jaho? Bo jon, jak ahoń rastaplaŭcy i jak zielle ačyščajućcie. I siadzie jon rastaplać i ačyščać sierabro, i ačyścić synoŭ Lewi, i pieratopić ich, jak zolata i jak sierabro i buduć prynosić Panu achwiary ŭ sprawiadliwaści. I spadabajecca Panu achwiara Judy i Jeruzalimu, jak daŭnych dzion i daŭnych badoŭ: kaža Pan usiomahutny.

(Malach. 3, 1-4).

II.

U heny čas, jak skončyliasia dni ačyščeńnia Maryi, pawodle zakonu Majsieja, zanieśli Jezusa ŭ Jeruzalim, kab achwiarawać jaho Panu, jak napisana jość u zakonie Bożym, što kožny pierwarodny chłopcýk budzie achwiarowany Bohu, i kab prynieści na achwiaru, jak heta skazana ŭ zakonie Bożym, paru turkoŭ, abo dwoje hałubkoŭ. I woś byŭ u Jezualimie čaławiek, na imia Symeon, čaławiek sprawiadliwy i bohabojny, katory čakaŭ paciechi Izraelewaj i Duch Światy byŭ u im. I atrymaŭ jon abjawu ad Duchu Światoha, što nie pamre, pokul nia ŭwidzie Chrystusa Pana. I wiedzieny Ducham, pryšoŭ u światyniu. I kali ŭnosili dzicia Jezus bački jaho, kab spoŭnić za jaho załad zakonu, jon uziא jaho na ruki, baħastaŭ Boha i skazaŭ: ciapier adpuskaješ słuhu twajho, Panie, u supakoju, pawodle słowa twajho, bo wočy maje ŭbačyli zbaŭleńnie twajo, katoraje pryhatawaŭ ty prad woblikam usich narodaŭ: światło dla aświačeńnia pahanau i na sławu narodu twajho Izraelskaha,

(Łuk. 2, 29-32.)

III.

1. Sianiašni dzień, paświačany Najświaciejšaj Maryi, narod naś zawie dnim Matki Boskaj Hramničnaj, abo prosta Hramnicami. U hety dzień ludcy naśy niasuć u kaścioł waskowaja świećki, dzie adbywajecca paświačeńnie ich, a paśla ŭżywajuć u trywožnych časinach žyćcia swajho. Haryć paświačana ja świećka, hramničnaj nazwanaja, kali hromy z piarunami razojducca na niebie i hraziać budynkam sielanina, haryć jana takža ŭ rukach chryścijanina, kali kaniac prychozić jaho žyćciu dačasnamu, kali čaławiek rasstajecca z hetym światem i adychodzie ŭ wiečnaść. Zapalenaja świećka jość symbolem światła wiečnaaha, światła duchowaha, wyabrażeńniem Chrystusa, jaki jość „światłaść praŭdziwaja, što aświača-

je kožnaha čaławieka, prychođziačaha na świat bety“. (Jan 1, 9). Ad hromu świećkaj hetaj chryścijanin baronicca — zaty m hramnicaj jana zawiecca — praz zastupnictwa Najśw. Dziewy, swaje budynki i dabytki, padčas niabiesnych zabureńniaŭ ahwiarujućy woli Najwyšejšaha, woli Chrysta — Boha Usiomahutnaha, tej-ža Woli Najwyšejšaj achwiaruje jon takža i siabie, adychodziaćy ŭ wiečnaść.

2. Kaścioł-ža światy sianiašniuju ŭračystaść zawie ačyščeńniem Matki Boskaj. Pawodle Staroha Zakonu bački kožnaha pierwarodnaha chłopcýka pawinny byli zanieści ŭ światyniu i achwiarawać jaho na słuźbu Bohu, na pamiac taho, što i ŭwieś narod Izraelski byŭ narodom u Boha wybranym, pierwarodnym.

Aprača hetaha, pawodle taho-ž Staroha Zakonu, kožnaja matka pierwarodnaha syna, praz 40 dzion uwažałasja za niačystuju. Pośle hetaha času kožnaja takaja matka pawinna była iści ŭ światyniu, achwiarawać Bohu swajho pierwarodnaha syna, a takža — zhodna z tym-ža zakonom, achwiarawać dla światyni dwoje turkoŭ, abo paru hałubkoŭ. Prychođzie ŭ światyniu kožnuju takuju matku spatykaŭ duchoŭnik, pakraplaŭ i maliŭsia nad joj. Woś-ža paśla 40 dzion, spaŭniajućy zahady Zakonu, świataja Siamja i pajšla ŭ światyniu.

Najświaciejšaja Matka Zbaŭcy sama nie patrabawała hetaha ačyščeńnia. Heta nam jana data pryklad.

Z hetaha prykladu my bačym, jak achwotna i staranna pawinny my spaŭniać naśyja duchowaja abawiazki, spaŭniać prawa Kaścioła — u dni światočnyja nie apuskać św. Imšy, ačyščać swajo sumleńnie praz spowiedź, malitwu, a takža spaŭniać usialakaje sprawiadliwaje prawa, kali jano, budućy ŭ zhodzie z adwiečnaj Wolaj Božaj, z razumnaj našaj przyrodaj, z Ewanelijaj i z nawukaj św. Kaścioła, jość sprawiadliwym sapraŭdy.

3. Žyŭ u toj čas u Jeruzalimie starac Symeon. Byŭ heta čaławiek duža sprawiadliwy i bahabojny. Jon z usiej duży čakaŭ przychodu Mesyjaša, Zbaŭcy i paciechi Izraela. Duch św. prabywaŭ u im zaŭsiody. Duch hety adkryŭ starcu, što jon nie pamre, pokul Chrysta-Zbaŭcy nia ŭbača. Dyk Ducham św. kirawany, pryšoŭ Symeon u toj čas u światyniu i, u dziciań-Chrystusie paznaŭszy swajho Zbaŭcu, uziא jaho na ruki i skazaŭ henyja pryhožyja słowy poŭnyja radaści, što wočy jaho ahladali Chrystusa i słowy natchinnaha praroctwa, što Chrystus — heta Zbaŭleńnie, jakoje pryhatawaŭ Boh „prad woblikam usich narodaŭ“, što Chrystus heta — „światło dla aświačeńnia narodaŭ“. Mahutnyja, pryhožyja i praŭdziwaja słowy! Woś uo źwaccaty wiek idzie, a źmieist ich zaŭsiody żywy, zaŭsiody świeży. Chrystus — światło wiečnaje nie pierastaje aświačać usich narodaŭ!

Skromna i pakorna wyhladała Maci Boha z dzićiom Jezus u światyni. Ničym na wyhlad nia roźnitasia ani jana, ani dzicia jaje ad

Biełarusy ũ Amerycy.

Moža chto niešta choča wiedać ab żyćci byćci amerykanskich biełarusau? Dyk možna krychu i ab hetym skazać. Spaćatku treba ahułam wiedać, što čaławiek usiudy — ci ũ Amerycy, ci za Amerykaj, astajecca čaławiekam i ũsiudy sam siabie z saboj nosić. A żyćcio ludzkoje na hetaj ziamli, choć i ũ Amerycy, ale nia miodam ścielecca. Tut ludzi majuć swaje biedy, taksama jak i ũ Biełarusi. Tut ludzi plaćuć nia mienieć, jak tam. Ja prašu ũsich Biełarusau na Bačkaŭščynie, kab jany nikoli nie zawidywali Biełarusam ũ Amerycy. Padumajcie, hetaż biada ich wyhnała z rodnaj chaty i taksama skažu, što biada im nie pazwalać wiarnucca ciapier da chaty. Nia treba dumać, što kożny ũ Amerycy bahaty. Nadta redkija bywajuć tut wypadki, kali chto zachinuŭ sabie kolki tysiać dalarau. Ale i heta na Ame-

inšych tam žančyn, ad inšych dzieciej. Adnak sprawiadliwy Symeon dahledziŭ i ich Bożuju Abjawu, ũ Jezusie dahledziŭ Zbaćcu, „Światło dla ũsich narodaŭ“. Woka ciela našaha widzić niedaloka i nia dobra. Świataja duša čaławieka widzić daloka i hlyboka, widzić jana toje, ab čym i nia śnica cielu našamu, matery. Dyk skolki-ż pracawać myu pawinny dla našych spraŭ duchowych!

* * *

Z hramnicaj ũ rukach, z pieśnią natchnionaj Symeona na wusnach śpiašyma zaŭsiody da Chrystusa — światła ũsich narodaŭ!...

Ks. Ad. St.

ryku małyja hrošy. Bo tut kupić sabie siaredni domik kaštujec ad 10 da 14 tysiać dalarau. Tut pieraważna ludzi żywuć, jak haworycca — z pleć dy ũ pieć. Što zarabiŭ, toje i prarabiŭ. Tolki zarabotki tut dostać kudy lahčej, jak ũ nas. Krychu lepšy rabotnik ũ tydzień zarobie 25 dalarau, ale kali mająć žonku i z čačwiora dzieciej, dyk usio heta na prażyćcio addać: aplaćić kwateru, padatki i zaplaćić, što za tydzień nabraŭ ũ kramcy. A jak zdarajecca, što chto lubie wypić i smačniej zakusić, dyk takomu i wielmi tuha ũ żyćci prychodziacca.

Baračba za żyćcio ũ Amerycy nadta wialikaja i na kożnym šahu jana jaskrawa kida-jecca ũ woćy. Tut časta paćuješ narakańnie na żyćcio. Muż kryćć na žonku, što jana raschodnaja, a žonka na muža, što mała zarablaje. Jak piatnicami wypačywujuć hrošy pa fabrykach, dyk možna widzieć cely rad žonak pobać z mužami, čakajućych na platu, bo jak muż woźmie ũ swaje ruki zaroblenyja hrošy, dyk časam i centa da chaty nie pryniasie. Bywaje i tak, što na adnej fabrycy zarwiecca rabota, tady ludzi biahuć ũ druhija harady, na druhija fabryki, a heta taksama ludziam niešta kaštuje. A jak chto nia maje za što wyjechać, dyk i na miešcy biadu klepić.

Našy ludzi časam kidajuca haspadaryć na fermach. Ale i tut nie wialikuju karyść majuć. Jašče dobra, kali dzieci takoha fermara na fabryku chodziać i baćkom hrašyma pamahajuć. Najsprytnejšy chłopiec ũ Amerycy pracaj swajej da 25 hadoŭ, pakul žanicka, najbołš prychinie sabie 500 dalarau. Działčyna-ż ũ hetakim wieku ũsio, što zarobie, wydać sabie

B. Ł.

Śmierć wiaskoŭca.

Z ukrainskaj mowy pierakłaŭ Dr. S. Hrynkiewič.

— Wojčańku, a wojčańku! Ustawajciel... Da choraha klićuć. — Što?! Da choraha? Chaj pa dziaka schodziać, kab toj carkwu adčyniŭ, dy ũsieńka chutka naładziŭ. Ja ũžo ũstaju.

Dzieŭka začyniła dźwiery i čutno było, jak pierakazwała na kuchni zahad duchoŭnika. — Da choraha... — što-ż rabić, treba jści, chacia ũstawać i wielmi nia choćycca.

Nikoli son nie prydajecca hetkim smašnym, jak na tuju paru, kali nam spać nie dajuć. Abchiliŭsia radziuzkaju i na adnu časinku zaplušćyŭ woćy. Dumka ab chworym wyklikała wobraz zwanoŭ i pad dalokija ich huki znoŭ zasnuŭ.

— Ajciec, kali łaska! Dziak ũžo daŭno čakaje.

— Ždže? Skaży, što ũžo idu. I za niejkuju hadzinu siaredzinaju wiaskowaje wulicy jšło dwuch ludziej. Ahortwała ich imhła, što

idućy adzin kala adnaho, nia baćyli susim siabie. Na wostry zyk zwončyka, sustrečnyja lu dzi stanawilisia na kaleni, jak heta zaŭsiody ludzi robiac, kali światar idzie z Panam Boham.

Na dware byŭ wosienski prymarazak. Wiaskowaje, byccam toje ciesta ũ dziečcy, pieramiešanaje bałota zhušciela i bliščela čornymi kryształikami, jakija łomiačysia pad nahami chrumścieli, maŭlaŭ razbitaje škło. Duchoŭniku było chaładno, jšło chutka; dziak pierad im na adzin-dwa kroki, pazwońwajućy što časinku. Hetak ũ kancy doŭhaje wulicy pryšli da studni pobać sa školaaju.

— Heta tutaka — abwieściŭ dziak.

— Tutaka? — spyniŭ jaho duchoŭnik, ad-načasna ũwachodzjaćy praz warota. Na ździŭ jamu było, što nichto nia rupicca jaho spatykać, što nia baććy ani susiedziaŭ, ani swajakoŭ, ani lekarau wiaskowych, ani babak.

— Mo' heta nia tutaka?

— Tutaka, wiedaju dobra, dyk-ža-ż heta stary Skrechata chworthy. Ldziem!

Uwajšli. U chacie cichienka, pusta, byccam niechta wymieŭ. Paściel raskidanaja, ad-nača chworaha nia widać.

na ŭbory i nie skažu, kab jana wielmi bahata ŭbiralasia. Żarńca tut i zamuż wychodzić ludzi nia wielmi śpiašajucca. Dziaŭčyna zamuż wychodzić, jak jej minieć 24 haŭdy, chłapiec żenicca pa 25 hadoch. Pasahu pry žanieńni tut nie wymahajuć, ale zatoje sabraušysia hości na wiasielli bahaciej maładych dorać.

Dastać nawuku ŭ školach siarednich i wyšejšych dla maładzieży našaj ciażka, bo jak treba dryżec každyju minutu ab prażyćci, dyk kudyż tam wučycca, a tymbolś, što jana kaštuje mnoha dalaraŭ. Jak tolki ŭ Amerycy čaławiek padojńnica na nohi, dyk užo i biażyć na ŭsie baki, kab zarablać hrošy i tak za dalaram tut usie nawyciażku honiać. Ludzi tut ahułam skupyja. Tut dalaram merycca, skolki čaho chto žjeść, abo wypje. U hości adny da druhich redka tut chodziać.

Żyćcio ģramadzianskaje, usiakija tawarystwy dy supatki ŭ Amerycy razwity wielmi šyrok. Kažny čaławiek zastrachawany na wypadak śmierci; i sapraŭdy, kali zdarycca śmierć, dyk siamja takoha atrymliwaje bolšuju, abo mienšuju sumu dalaraŭ. Tady hetyja ludzi, kali jany Bielarusy, pierawažna jeduć nazad u Bielarus i tam haspadaryć pačynajuć, a susiedzi naŭy na ich tady hladziać i dziwiacca z ich aščadnaści. Tut skazać treba, što amerykancy naŭy, wiarnuŭšysia na swoj zahon, za mnoha chwalacca swaimi zarabotkami ŭ Amerycy i swaimi dalarami. Mnie raskazywajuć tut naŭy amerykancy, jakuju jany rabotu mieli, jak siudy pryjechali i jak jany cely hod pa pryjeździe dzień i noć plakali biezpafuľna, sumujućy pa rodnym kutočku. Słowam, tam dobra, dzie nas nia ma.

Ks. W. Š.

DUMKI Ŭ ČUŻYNIE.

*Dumki ŭšciaż, by imhla,
Što nad Wisłaŭ lahła,
Ŭ haławie u majoj uwiwajucca.
Miły čas, prošły čas,
Ŭ maim serycy niaraz
Ad tych dumak ŭmiŭ uspaminajucca.*

*Duša nyje, balić,
Serca plača, dryżyć,
I ślaza sierabryć majo woka...
Dzie Wialla zichacić,
Miasta Wilnia lażyć,
Ŭ rodny Kraj niasuś ja dumkaj daloka.*

*U čužoŭ staranie
Wielmi ciażańka mnie:
Ja za rodnym sumuju tut Krajem!...
Ŭsio zdajucca tam mnie,
Lepš, čym tut u čużynie,
Ziamla rodna zdajucca mnie rajem!*

*Baču dřeŭcy, pali,
Što šnurkami lahli,
Kala ich maładyja biarozki;
Baču reki, sady,
Sioly, les, ģarady,
Baču rodnaja, šeryja wioski!*

*O, pačuj, Bielarus!
K Tobie z prošbaj imknuś:
Adradžeńnia Twajho na switańni
Daj mnie času pryždać,
Kab Ciabie ahladać
Ślaŭnaj, ščasnaj i mocnaj ŭ zmahañni!
Starbiej Ptajun.*

1927 ģod.

— Hej, ci jość tutaka chto? — hukaŭ dziak šnyračy wokam pa chacie i światlicy. Nichto nie akazwaŭsia.

Sieli na ŭsłonie i źdali. A užo i sonka świecić i imhla na dobraha mużčynu ad ziamli. Až čujuć niedzie z nadworku:

— A-juś, a-juś u chleŭ!... Wyšli za paroh i bačać wiaskowaha čaławieka, basanož, z wałošiem skudłanym na haławie, jaki haniajucca za parsjukami, uhawarwajućy, kab tyja išli ŭ chleŭ. Parsiuki adnača, acaniŭšy jahonuju niadužaść, biehalu pa panadworku, dy zdajucca mieli wiaľkiju achwotu zahlanuć u sadok, bo na toje pľot leďž stajaŭ, a dźwierki byli pryadčynienyja. Stary klikauć ich i rukami i kryčaŭ, leďž stajaćy na abiazdužaŭšych nahach.

Duchoŭnik taľopiušsia krychu, a potym bylo jamu i nia ŭścierp.

— Što-ž heta wy — kaža — što wy dumajecie? Zwaťkali mianie z paścieli nia ma wiedama po što i na što? Chto-ž u waś chwoy?! Stary pahladzieŭ dy machnuŭ haławoju.

— Heta ja, Wašaja Miłaść, umiracimu.

— Škieli stroicie, ci što? Umiraje, lotajućy adnačasna za swińmi pa panadworku...

— Dy jak inakš, woŭčankaŭ?... Kali wyšli,

dyk treba zahnać, a to ŭstramilisia-b u harod abo da susieda...

Ajuś!... Ach kab was!... Chto wiedaje, — dakul bylo-b toje dužańnie staroha z żywiołaju, i kali-b nia dziak. Heny paklaŭ zwoŭčyk z lichtarniaju i pašoŭ na padmohu. Parsiuki, bačućy pierad saboju hetkaju waźnuju asobu, chutka pakinuŭ fanaberycca i pašli ŭ chleŭčyk. Stary nakančatak nakryčaŭ na ich i začyniŭ dźwierki, pieraklaŭšy ich kaľkom.

— Wybačajcie, woŭčanku, nie siardujcie na mianie. Wiadoma ŭ haspadarcy — żywioła ŭciġkla, dyk treba pazhaniać.

— Dy ja nia zľuju na was, adkazwaje duchoŭnik — tolki adnača na što biaz nijakaje patreby klikali mianie? Heta wy zrabili užo niasumlenna. Wy-ž mahli-b i ŭ niadzielu spawiadacca ŭ carkwie.

— Božańka-ž Ty moj! Dy ŭ jakuju tamaka niadzielu! Ja-ž, Boh wiedaje, ci da pafudnia dalapieju. Ciela mnie užo adubiela, a ja, kab niejaka jašče daźdacca spowiewiedzi... Boh bačyć, što nia ŭtu.

— Nu, pahlaniem... Duchoŭnik uwajošoŭ u chatu, stary ŭ kamorku, kab nakinuć na siabie wopratku. Chutka wiarnušsia čysty z ras-

Listy z Rymu.

Pierajechaŭšy kusok świetu i nahlędziŭšysia ŭ dorożie roznych cikawaściami, chacieŭby ja padzialicca ŭrażańniami z miłymi bratami ŭ Bačkaŭščynie. Dumaŭ ja adrazu pačać ad samaha Rymu, dyj nie mahu zamaŭčać, kab nie skazać sloŭca ab Alpach. Dnia 30. X. min. h. kala 9 hadziny ranicy padjaždžajem da Alpaŭ. Ahramadnyja hory... ale hdzież jan-y? Prapali! Wyhladam praz wokny wahonu, padjechali ŭžo blizka, ale horaŭ nia bačym; widzim tolki ciomnyja chmary, nad imi niešta świetlaje. Ale heta tak tolki zdajecca, bo heta-ż i jość Alpy, katorych wiarchi przykryty wiečnym śnieham. Prybliżajemsia: hory rysujucca dakładna. I woś adkrywajucca čaroŭnaje widowišča, katoraha nie białusia apisywać, bo nie patraplu. Cud pryrody! daliny, jary, raspadziny; u dalinach wioski, niekatoryja papryčeplewany da horaŭ. Kasahory abroszy drewni roznych hatunkaŭ, koleru i wialičyni. Wyšej, na horach — śnieh. Ujażdżajem u hłyb horaŭ, dasiahajem chmaraŭ; ŭžo widžu chmary nie nad saboj, ale na raŭni z nami — wałakucca pa kasahorach. Skaly, parezanyja ručjamy, układajucca ŭ fantastyčnyja fihury. Na wiaršynach skał niżejšych widać razwaliny staradaŭnych, siarednia-wiakowych zamkaŭ, hdzie rycary kaliści, jak arły, zakładali swaje hnoizdy. Tak jedziem praz cely dzień. Woś prybliżajemsia da italjanskaj hranicy. Nadychodźić wiečar. Ciemniej. A škoda: kažuć, što italjanskija Alpy nia ŭstupiać austryjackim. Unočy pryjechali my ŭ Weneciju — horad na astraukoch: zamiest wulic iduć kanały, zamiest aŭtamabilaŭ plawajuć pieknyja łodki.

časany walaśsiom. Duchoŭnik nia nadta śpia-
syŭ, nia bačyŭ patreby. Achwotna pahutaryŭ-
by z starym, što ŭmirajućy, parsiuokoŭ chacieŭ
jašče pazahaniać.

— A daŭno chwarejecie? — Pytaŭsia, sia-
dajućy kala jaho.

— Oj, daŭno! daŭno... Praŭdu kažućy ba-
leć mnie ničoha nie balić, tolki woś dužaść
mianie pakinuła, niama jaje ŭ mianie susim.
Dužaść prapała, a na jaje miesca niemać lu-
čyła, a chaładucha ŭleźła ŭ hrudzi — jasna
śmierć.

— I wy hetak adzin?

— Nie, ja nia sam. Maju dzietak, dobrych
dzietak, hrech i kazać było-b. Siarńnia niwod-
naje z chaty nie chaciela jści. Abstupili mia-
nie i plaćuć. A ja im kažu: na što plakać.
Chaj kożny hladzić za swaim. Mianie nichto
nie ŭkradzie. A kali pamru, dyk i biaz was,
kali ŭžo ŭmierci treba. Ty, Hryńku, kažu da
staršaha syna, idzi na Zmyjnuju. Ralla daŭno
hatowa, siejać treba. Kali zdaracca pachowiny,
znoŭ adwałaćceca... Ty, kažu daćcy, idzi da
miesta i kupi, čaho treba. Kali prydziecca što
z čym, dyk u nas u żydoŭ udwaja dараžej
Synowuju pasłaŭ da susiedniaje wioski, kab
nakazała swaim, a ziać mianisia iści da du-

Pa dorożie da Rymu jedziem jašče praz
Apeninskija hory; hetyja ŭžo kudy niżejšyja,
ale pa pryhożaści nia ŭstupajuc Alpam. A pry
hetyim wykarystany kożny mahčymy j zastup-
ny kusočak ziamli: usiudy nasadżany wina-
hradniki.

Woś my j ŭ Rymie. Apisywać samoha
miesta nia budu, bo ŭžo stolki razoŭ ab im
pisałasja i ŭ „Chr. Dumcy“, što dawoli ich.
Ŭspomnim krychu ab kaściele św. Piotry. Ja-
ż dumaŭ, što heta hramadzina, aź padychodžu
i... kaścioł zwyčajny. Tolki-ż, jak stali my ŭwa-
chodzić, uhyblacca — kaścioł staŭ raści ŭ wa-
čach. Praŭdu kažuć, što moža pamiaścić 80 ty-
siać narodu. Filary, što paddzierżywajuć kopu-
łu, majuć pa 72 metry ŭ abchwacie; kożny fi-
lar, jak dobry kaściołak. Stolki ŭrażańniaŭ ciś-
niecca ŭ pamiać, što i miesca i času nie chwa-
ciła-b apisać, dyk adłożym na druhi raz. J.-K.

Listy z włoski.

PRABUDŻAJUCCA.

Hajlešy, Aśmianskaha paw. Użo druhi hod,
jak u našu wiosku prychodźić „Chryścijanskaja
Dumka“, katoruju, našyja Białarusy-kataliki ach-
wotna čytajuć. Duża karysna mieć swaju katali-
kuju časopiś u rodnaj białaruskaj mowie. Zaty-
m i čytajuć jaje našyja ludcy achwotna, katorem
miły Kaścioł katalicki i swaja Bačkaŭščyna Bieł-
aruś. Nie mahu nia ŭspomnić i taho, što ŭžo
našyja ludcy razumejuć, što i ŭ białaruskaj
mowie možna malicca Bohu i nawet u wadnaho
katalika jość i kniżka białaruskaja da nabażeń-
stwa „Hołas Duśy“. Patrochu ŭžo našyja ludzi
stali rozumieć, što našaja wiera nia jość polska-
ja, a katalickaja i što my nie Polaki, a Białarusy,
dyk i malicca nam treba pabiełarusku. Katalik.

choŭnika i nawiedacca da stalara. Astaŭsia
adzin heta ja i lažu ściśna, aź prydajecca, što
parsiuiki ŭciakli. Hładžu praz wakno, a jany
pad waroty ŭžo stremiacca. Tre ich zahnać,
dumaju, i woś dziakawać Bohu, niejak zahnaŭ...

— Nu i što, nie pałochajeciesia ŭmierać?

— Čaho-ż mnie pałochacca? Nikomu ja
wieku nie skraciŭ, nikoha nie abkraŭ. Adżyŭ
swajo i dawoli. Heta woś jak byccam toj ra-
botnik na poli: skončyŭ swajo i chutčej da
chaty! Praŭdu kažućy, ŭžo druhi miesiac dar-
ma chleb jem. Dužaści niama, ničoha rabić
nie zmahu, a tak, kab darma jeści chleb dzie-
ciam — kiepska. Nia gdzie strawa ŭ horla.
Oś, dziakawać Bohu, što kaniec padychodźić.
Čaho bajacca!? Dzietak na ludzi wywieŭ, daŭ
pasah, rozumu krychu nawučyŭ...

— Možna pačynać?... akazaŭsia duchoŭnik.

— Pačniom z Boham — cicha adkazaŭ
stary, pierażahnaŭšysia try razy.

Tolki — što wiarnuŭsia duchoŭnik da cha-
ty i siadaŭ śniedać, kali pačuŭ zwany na zwa-
nicy: Bom! Bom! Bom!...

Stary Skrechata pamior. Pšanica pasieje-
na, parsiuiki ŭ chlewie, siamiejka ŭ paradku—
moh umirać spakojna...

Z religijna-kaścielnaha žyćcia.

Rasiejcy pryznaŭ katalictwa.

U Litwie apošnim časam zaŭważyŭsia značny pawarot Rasiejcaŭ da katalictwa. Tak napr. u Paniawieskim paw. za min. 1929 h. pryńiało katalictwa 64 asoby, u jakim liku prawasłaŭnyja i starawiercy.

Tryccaty mižnarodny Eucharystyčny Kanhres.

Užo daŭno katalicki świet rychtujecca da Eucharystyčnaha Kanhresu ŭ Kartagiwie (Afryka), jaki adbuďзецca 7-11 traŭnia (maja) siol. hodu. Heta ŭžo budzie tryccaty Kanhres. Buduć na im učasniki z usiaho świetu: z Eŭropy, Azii (Chiny i Indyja), Ameryki, Aŭstralii i Afryki.

Sabor nie ŭdajecca.

Jak my ŭžo pisali, 12 lutaha siol. h. mieŭsia adbycca Sabor Prawasłaŭnaj Cerkwy ŭ Polščy. Užo byli naznačany wybary delehataŭ. Apošnim adnak časam dawiedwajemsia, što jšče nia wiadama: ci budzie heny Sabor, dzie budzie i kali. Znaŭcy kažuć, što Saboru nia choćać ani polskija ŭłady, ani ŭłady carkoŭnyja. U hetaj sprawie ukraiŭskija prawasłaŭnyja pasły ŭ Sojmie rabili adpawiednyja wystupleńni.

Prasied Relihii ŭ Rasiei.

Pa ŭsiej Rasiei dalej adbywajecca dziki prasied Relihii. Hazety pišuć, što ad 1 studnia da žniŭnia 1929 h. zamknuli 579 cerkwaŭ i kaściołaŭ; da kanca minulaŭ hodu ličba heta ŭž-

rasła da tysiačy. U 1928 h. kamunisty zamknuli 542 chryścijanskija świątyni. Apošnim časam jość wiesłki, što kamunisty za sioletni hod dumajuć zakryć usie świątyni i žnišćyć całkom relihijnaje žyćcio. Słowam, ždzičeńnie pawialiwajecca.

Pratesty prociŭ praśledu Relihii ŭ Rasiei.

Tyja žudasnyja hwałty, jakich u praciahu dzieściacich hadoŭ bałšawiki dapuskajucca nad Relihijaj i sumleńniem čławieka, urešcie wyklikali ŭ cywilizowanym świecie haračyja pratesty. Aprača św. Ajca, jaki ŭšciaž zabiraje hołas prociŭ henyh hwałtaŭ, apošnim časam takža adbylisia pratesty: chryścijan fiŭlandskich, šwajcarskich, anhliskich, niemieckich i h. d. Pratestujuć kataliki i protestanty.

Dačka miljanera zakonnicaj.

Adzinaja dačka amerykanskaha miljonera Ch. Schwaba niadaŭna nieŭspadzieŭki dla bačkoŭ i dla susiedziaŭ ustupila ŭ zakon Karmelitanak Bosych u Greensburgu. Zdareńnie heta wyklikala ŭ hramadźianstwie wielikaje ždzičeńnie.

Nowy sekretar stanu.

Doŭhalatni sekretar Apostalskaj Stalicy kard. Gasparri dziela staraści padaŭsia ŭ adstaŭku, a jaho miesca zaniaŭ kard. Pacelli, jaki ŭžo prystupiŭ da swaich abawiazkaŭ.

Z hramadzka-palityčnaha žyćcia.

Zakančeńnie Sesii Lihi Narodaŭ.

Zimowaja sesija Lihi Narodaŭ užo swaje pracy skončyla. Najwaŭniejszy punkt paradku dzienaha, ab zhodzie paktu Kelloga z pastanowami Lihi, adasłany ŭ kamisiju dziela apracawańnia adpawiednych rezalucyjaŭ na sesiju wiasnawuju.

Zakančeńnie narady ŭ Hazie.

Mižnarodnaja narada ŭ Hazie (Halandyja), sklikanaja ŭ sprawie razrachunkaŭ, z biadoj dajšła da kanca dawoli pamysna. Na naradzie hetaj pryńiaty statut mižnarodnaha banku, jaki budzie miaścicca ŭ Ženewie (Šwajcaryja) i budzie zajmacca sprawaj mižnarodnych razrachunkaŭ.

Marskaja narada.

Na pačatku hetaha tydnia ŭ Londynie sabralasła mižnarodnaja narada ŭ sprawie razaružańnia na mory. Padobnyja narady byli ŭ Wašyngtonie ŭ 1922 h. ŭ Ženewie ŭ 1927 h. Narady hetaja razbrańnieńnia nia dali. Pašla ich usie dalej zbroillisia. Što dašć heta narada — ŭbačym. Hałoŭuju na jej thrajuć skrypku: Anhlia, Zluč. St. Ameryki i Francyja. Ani Niemcaŭ, ani bałšawikoŭ na naradzie hetaj nia ma.

Zamiest kirylicy łacinika.

U Juhasławii sioleta ŭwodźiacca ŭ žyćcio zamiest litar kiryłaŭskich (ruskich), łacinskija. Ab hetym pačynajuć pakrysie tak-ža dumać i ha waryć rasiejskija bałšawiki.

Jubilej „Dina“.

14 studnia siol. h., da apošnih časaŭ adzinaja štodziennaja ukraiŭskaja ŭ Zach. Ukrainie časopiš „Dina“, wychodźiaccaja ŭ Lwowie, świątkawała 50-lećcie swajho isnawańnia. Časopiš heta za 50 hadoŭ adyhrała wielikuju rolu na niwie ukraiŭskaha narodnaha adradžeńnia. Žadajem jej dobrych wynikaŭ u jaje pracy dalejšaj!

Hoład i choład u Kitai.

Zahraničnyja hazety danosić, što ŭ Kitai ŭ Šanzijskaj wokruzie, treciaja časć (2 miljony) 6 ci miljonnaha nasialeńnia zahrožana hoładam. Pryčyny hoładu nieŭradžai i wajennyja padziei.

Tyja-ž hazety danosić tak-ža, što ŭ Kitai, na poŭnać ad raki Jan-Tse-Kianh panujuć niabywałyja marazy. Tysiać 15 ludziej zamierzła na śmierć.

Haspadarskija hutarki.

Bolš aščadnaści.

Žywiom u duža ciazkich časach. Wajna i walucyja na żyčci našym pakinuła wialikija rany. Usie narakajuć, usie biadujuć. Narakajuć u mieście, bo mnoha jość ruk da pracy, a niama pracy, niama dzie zarabić na kawałak chleba. Narakajuć na stale, bo usie sialanskija rolnja produkty duža tannija, pradawać ich prychoziczca pa cenach časta niabywała nizkich, a kupuć produkty miesća pa cenach čašć niabywała wysokich. Pryčyny takoha nienormalnaha stanu adny dalej ad nas, druhija bliżej. Hawaryć tut ab ich nia budziem, bo zrazumieñniem ich bliadzie jšće nie pomožam. Niachaj heta roblać tyja, jakija stajać na čale dziaŕžaŭ, hramadzanstwaŭ. My tut žwierniem uwahu na toje, što i pry hetych ciapierašnich ciazkich warunkach, možna časta ŭ značaj miero, bliadzie henaj pamahčy. Maju na dumcy aščadnaść.

Woš-ža pradusim pawinny my aščadzać na wodcy. U našych sapraŭdy ciazkich časach ludzi da taho rašpilisja, što jany ciapier kudy bolš addajuć hrošaŭ na wodku, jak addawali ŭ lepšyja pradwajennija časy. Pjuć staryja i maładyja, pjuć na wiasiełli i na chrešćinach, pjuć na torhach i na festach, pjuć usiudy, zaŭsiudy, biazmierna i časta za estatki. Kali-b my abličali, skolki wydadom na wodku, dyk tolki tady my ŭbačyli-b, skolki my robim škody jak zdarouju, taksama i swajej haspadarcy. Razumnyja ludzi padličajuć, što nia pjanyci, ale tyja, što pjuć „u mieru“, u hod prapiwajuć załatowak sto i bolš.

Toje, što ab wodcy, u peŭnaj miero, treba skazać i ab tytunie. Paprabujmo tolki padličyć, a ŭwidzim, skolki my swajej pracy puskajem z dymam!

Možna jšće na adnej rečy rabić aščadnaść. Heta na kramnych materjałach, u jakija my stroimsia sami, stroim našych žonak i asabliwa dačok Jak jakaja pošaść, pašla ciapier pa ludziach nawat i wiaskowych stroicca ŭ kramnaje. Lon, woŭnu, nitki, sukno, aŭčyny, pałatno pradajom za ništo, a pa wysokich cenach-kuplajem kramnija materjaly. Hetym my siabie hubim wyrazna. Našy žonki, maładuchy, dziaučaty ŭmiejuć wyrablać charošyja samadzieli. Času na heta, u dohija zimowija wiečary, chapaŭe dawoli. Treba tolki adważycca machnuć rukoj na nierazumnuju modu i adzławacca ŭ samadzieli.

Nosiaćy adzietak swajoho wyrabu, wiaskowy naš haspadar moža bolš aščadzać hroša, jak jon spadziajecca. Šmat tak-ža wyhraŭ-by i čalawiek miestawy: rabotnik, wučań, student, kali-b tak-ža adzławaušia ŭ wopratku wiaskowaha wyrabu.

Słowam, jość na čym rabić aščadnaść i treba aščadzać, tolki treba hetaha čacieć. A tymčasam aščadžajućy hroš, skolki čalawiek za jaho moh-by załatać rožnych dziur u haspadarcy i wypisać dobrych knižak i hazet, jakija ŭnieśli-b u jaho chatu bolš światła, dabrabytu, ščasćcia.

Stary Haspadar.

Wilenskija nawiny.

Biełaruska-litoŭskaja delehacyja da J. E. Arcybiskupa. Jak dawiedywjajemsia, siarod katalikoŭ Biełarusau i Litoŭcaŭ u Wilni paŭstała dumka sklikać supolny biełaruska-litoŭski katalicki žjezd. 14 hetaha marhanizacyjni kamitet wysłaŭ delehacyju da J. E. Arcybiskupa, prosiacy na heny žjezd dazwoliu. Arcypastyr adbyć taki žjezd nie dazwoliu.

Biełarusyzacyja Cerkwy. U minulym tydni da Wilenskaha Wajawody žwiarnutasia biełaruskaja prawasłaŭnaja delehacyja ŭ sprawie zbiełarusčańnia Wilenskaj prawa-łaŭnaj kansystoryi i duchoŭnaj seminarij.

Jubilej J. E. Mitrapalita A. Septyckaha. 13-ha het. mies. minula 30 hadoŭ šwiašćenstwa J. E. unijackaha Mitrapalita A. Septyckaha, wialikaha pryjacieła biełaruskaha narodu. Z hetaj pryčyny Wilenskija Biełarusy kataliki prywitali Wysokadostojnaha Jubilaťa adpawiednaŭ žmiesťu telehramaj.

Biezrabocće pawialičwajajecca. U Wilni apošnim časam naličwajajecca biezrabotnych 3953 asoby. Ličba heta z kožnym tydniem pawialičwajajecca.

Roznyja cikawaści.

Rymski kalendar. Cywilny hod rachujem ad 1 studnia. Hetak-sama rachawali Rymianie. Pieršy miesiac pawodle ich kalendara nazywaušsia Januarius. Nazoŭ hety — ad bažka Janusa, majučaha dwajny prociełehy wobluk — stary — razwitywaŭ hod minuly i małady — witaŭ hod nowy.

Nie usie narody pačynali nowy hod ad studnia. Žydy (jašče i siahonnia), Ehipcijanie i Chaldejcy ličyli nowy hod ad wierasnia, Hreki ad śniežnia, a Mahametanije ad 16 lipnia.

Rymski waładar Juli Cezar, zabity 44 h. prad Chrystom, razumiejućy, što tačasnaŭ abličeñnie hodu nie zhađžalasja z adnazarowym abarotam ziamli kala sonca, zahadaŭ działić hod na 365 dzion i 6 hadzin. Ad hetaha času ŭ kožnym hodzie ličyli 365 dzion, a 6 hadzin daličali kožny čačwierťy hod, tworzy z ich 1 dzień. Takim čynam kožny 4-ty hod ličyŭ 366 dzion. Hod hety nazwali pierastupny, a heny lišni dzień dadawali da kanca lutaha (29 lutaha).

Z bieham času wučonyja spaścierahli, što henyja Cezarawy abličeñni nie całkom žhodny z abarotam ziamli kala sonca, bo soniečny dzień ličyŭ tolki 365 dzion, 5 hadzin, 48 minut i 48 sekund. Značy, Cezarawy hod byŭ na 11 minut daŭžejšy ad hodu soniečnaha. Rožnica hena ad časau Cezara da wieku XVI stanawila ŭžo 10 dzion.

Kab hetaj niaścistaści pazbycca, papiež Ryhor XIII (1572 — 1585), pa akuratnym abličeñni wučonych, zahadaŭ 10 dzion pieraskočyć, pakinuć, pierastupny hod što 4 hady nakinuć, ale adnačasna zahadaŭ, kab hady 1700, 1800, 1900, 2100 — pawodle kalendara Juljanskaha (Cezara) pierastupnyja, ličyć zwyčajnymi. Siarednija takim čynam hadowaja niaścistaść u čacie zmienšylasja da 22 sekund.

Kalendar Gregorjanski ŭżywajecca na ŭsim świecie, a juljanski tolki ŭ Prawasłaŭnaj Cerkwie.

Wialikija biblioteki śwetu. Pawodle najnawiejšaj statystyki na ŭšiej ziamnoj kulni značodzičca 1,038 bibliatek, kožnaja z jakich maje bolš jak 50 tysiač tamoŭ kniž. Razam usie hetyje biblioteki majuć 181 miljonu knižak.

U Eŭropie — 669 bibliatek i 119,600,000 tamoŭ, u Amerycy paŭdžonnaj i siarednija 22 bibl. i 3,900,000 tamoŭ, u Aŭstralii 7 bibl. i 1,000,000 tamoŭ, u Afrycy 3 bibliateki i 100,000 tamoŭ.

Najbolš majuć biblioteki i kniž: Niemiecžyna — 160 bibl. i 29,500,000 kniž, Francyja — 111 bibl. i 19,800,000 kniž, Anhlija — 111 bibl. i 17,000,000 kniž, Italija — 85 bibl. i 5,200,000 kniž, Aŭstryja — 32 bibl. i 5,200,000 kniž, Belhija — 19 bibliatek i 3,000,000 kniž, Połšč — 14 bibl. i 2,800,000 kniž, Hišpanija — 14 bibl. i 2,500,000 kniž.

Świata Bożaha Naradžeńnia. Kaściol chryścijanski maje try wialikija ũračystaści, jakija światakuje praz dwa dni, a narod i praz bolš dzion. Hetkimi ũračystaściami jość: Božaje naradžeńnie, Wialikdzień, Siomucha. Na hledziać na toje, što Božaje naradžeńnie paświajaćca pamiatcy naradžeńnia Chrystusa i najhatau-niejšaj padstawie Jaho nawuki, miłaści, ũračystaść heta najmalodšaja ũ radzie henych troch wialikich ũračystaściau. Wialikdzień, a takža ũšeście ũstanouleny byli ũžo ũ druhim stahodździ. Drobnyja ślady światakawańnia pamiatki naradžinau Chrystusa znachodzim tolki kała 360 hodu — śpiarša ũ Rymie, pašla na ũschodzie Heta świeta ab tym, što ũ časoch starachryścijanskich uwažali lu dzi dzień śmierci Zbaŭcy za waźniejšy, jak dzień naradzin. Dzieła hetaha aź da šostaha stalecicia ũračystaść Bożaha Naradžeńnia światawali tolki adzin dzień, druhij dzień pastanoulena światakawać tolki ũ 13 ym stalecici. Jašče paźniej bylo pastanoulena hetu ũračystaść światakawać 4 y dni, pašla try i ũrešcie ũ 1773 h. użnoŭ dwa dni Pačyna-jecca heta ũračystaść zwyčajna św. Imšoj pasterskaj a paŭnoćy.

Z hazet.

Možna karystacca narodnymi mowami.

20-ha listapada min. h. ũ Wilni adbyŭsta žjezd świsłaŭnikaŭ ũschodnia ślawianskaha abradu (unijataŭ), naležačych da Wilenskaj archi dyecepii.

Ab hetym žjezdzie časopiš „Misje Katolic-kie“, wychodziačaja ũ Krakawie, u № 1, 1930 h. u zaciemcy „Na našych Kresach“, apiswaje ab usim padrobn.

Z hetaha apisańnia dawiedwajemsia, što na henym žjezdzie, była miž inšym, zakranuta sprawa ũżywańnia narodnych mowaŭ u žyćci Unijackaj Cerkwy. J. E. Arcybiskup Wilenski padčorknuŭ mahčymaść, a nawet i patrebu ũ unijackaj pracy karystacca narodnymi mowami.

Woš što ab hetym čytajem u henaj časopi-si: „...Susim jasna, raz i druhi, padčyrknuŭ Arcypastyr, što praca nad ũschodnjal ludnaścij adbywacca pawinna ũ tych mowach, u jakich hena ludnaść miž saboj hawora i jakich žadaje. A kali adzin z prysutnych źwiarnuŭsia da Eksce-lencyi z padziakaj za heta, Arcypastyr da-daŭ, što heta samaje prypomnić takža na sesii dzie-kanaŭ, adnačasna adbywajučych u Wilni swaje narady“...

Astajecca tolki pažadac, kab unijackaje duchawienstwa šyroka hetym prawam karystalasial Z.

Kutok śmiechu.

U sudzie.

— Jak heta wy mahli rodnamu bratu zuby wybić?

— Och, panie sudździa, kali tolki čłowiek choča, dyk mnoha čaho moža!..

I heta nie pamahaje.

Użnoŭ upiŭsia, jak niaboskaje stwareńnie. a tyž u tawarystwa čwiarozaści ũpisaŭsia!

Nu ale, upisaŭsia, plaču siabrouškija składki aku-ratna, chadžu na sabrańni i... ničoha nie pamahaje.

W. A.

JAK HANULA ŽBIRAŁASIA ũ AR-HIENTYNU.

ũ dalokaj Arhientynie
Žywie Janka na čužynie.
Świat wialiki, kraj daloki,
A tam Janka adzinoki.
Ludzi tyja ũsie admienny,
Tam paradak niejki drenny,
Śmiešna ichniaja haworka —
Jazyk skruciš, u hubie horka.
Zimoj dušna ad śpiakoty,
Letam zimna. Biez achwoty
Pracawać tak adwarotna:
Žyćcio Jankawa harotna.

ũ wiosca žonka astałasja,
Syn Paŭluk, dačka Michasia;
Chata biedna, daŭh mnoha —
Adno hora! bolš ničoha.
Žonca imia bylo Hanna.
A Michasia — užo panna;
Paŭluk takža małajcyna,
Let trynaccaci chłapčyna.

Janka plača tam za moram,
Žonka tuť prybita horam.

Jak woł čorny, tak pracuje,
Z bolu ũžo kaściej nia čuje.
Treci hod žywie ubohi;
Kładzie niekijja darohi —
To čyhunki, to šašejny —
Los adnak-ža bieznadziejny.

Plača Janka tam za moram,
Žonka tuť prybita horam.

Pośle rezaŭ u kanserwy
Miasa z niekaj hackaj ścierwy;
Masła biŭ, daŭ karowy;
A to ũ lesie siek jon drowy,
Ciahaŭ belki, rwaŭ kareŭni
I najeŭsia raznaj d-eni.

Pośle byŭ na parachodzie,
Pry katloch, na samym spodzie:
Jak u piekle ũ saży, ũ mazi,
Jak toj čort ũ mašynach lazie.

A ũsudy los karotki:
Drenny ũsiudy zarabotki.

Plača Janka tam za moram,
Žonka tuť prybita horam...

—o—

Daš nia mohučy ściarpieci,
Piša Janka: „Žonka, dzieci,
Žywa ũsio papradawajcie,
ũ Arhientynu pryjaždajcie!“

Skočyć Hanna, copam-lopam,
Dzieła pawiała halopam:
ũ pašpiechu, jak papata,
Skora ũsio papradawala.
Janka hrošy na darohu
Pryslaŭ dosyć — dziakuj Bohu!
Dyk z susiedziami z žydami

Redaktor-Wydawiec Ks. ADAM STANKIEWIČ.

Z dazwołu J. E. Wilenskaha Katalickaha Arcybiskupa-Mitrapalita.

Bielaruskaja Drukarnia im. Fr. Skaryny, Wilnia, Zawalnaja wul. 6 10.

Rasplacitasia z daŭhami.

Bačyć baba na astatku,
Što papiery nie ŭparadku;
Bo-ni sieła, ani pała —
Paŭla metryka prapała!

A tutejšy arhanisty
Duža byŭ fanabarysty.
Hanna — baba, toż nia dziwa —
Była wielmi bajażliwa.
Pryšla, biedna, aż trasiacca,
Tak pakorna adazwiecca:

Moj panočku, ci haŭowa
Ta papiera Paŭlukowa?"

"Ty ab metryku pytaješ?
Jaż kazaŭ — sama ty znaješ:
Pierabraŭ ja celu knihu —
Mnie zapłaćiš za fatyhu —
Niama metryki i kwiataj."

Staić baba z tropu žbita,
Što rabić, sama nia znaje;
Dyk jašče raz zapytuje:

Moža, paŭ, hladzieŭ nia ščylna?
Hlaŭ jašče, dy bolej pilna!
Zapłaču pa dobrej zholdzie."

Arhanistaha lahodzie —
Baba j plača, ščyra prosić,
Na kwateru ūsio niałościć.
Kab ad plaksy adčapicca —
Z babaj-ža nia budzieš bicca! —
Arhanisty staŭ kapacca:

"Pilna-ščylna" pryhladacca —
Imia, prożwišča pytaje,
Kożnu kartu razhladaje...
Aż znajšoŭ i sam dżiwiŭsia:
Pračytaŭ i z tołku žbiŭsia —

Ūsio zapisana sumlenna,
Tolki imia jość admienna.
Bo ŭ knizie zamiest syna
Pišacca dačka — „Paŭlina“.

Arhanisty zaśmiajaŭsia,
Tak da Hanny adazwaŭsia:
„Ma-być jon dačkoj radziŭsia?"

Hanna kaža: „Boh rassudzie,
Heta-ż znajuć usie ludzi,
Što jon chłopiec, nie dziaŭčyna:
Syn, Paŭluk, a nie Paŭlina.
Kali-ż imia nie takaje,
Napišy, panok, druhoje!"

„Što naprasna tut bałtaješ?
Dureń-baba, ty nia znaješ:

Što napisana piarom,
Nie adrubiš taparom.
Lepš idzi ty, babka, z Boham!
Što staiš tut pad paroham?
A za ūsie maje kłopoty
Zapłaci mnie paru złoty."

Baba plača aż kanaje:
Arhanisty to-ż nia znaje,
Što rabić. „Waźmi choć hetu“,
Pačaŭ ciešyć jon kabietu,
Kaža: „metryku Paŭliny:

Z joj idzi ciapier da hminy,
Moža tam daduć „bumahi“?

—o—

Wot nabraŭšy bolš adwahi,
Hanna k' probašču zachodzić:
Swaje žali tut razwodzić.
Probašč sluchaŭ, slucha, sluchaŭ,
Aż patylicu pačuchaŭ.
Pośle kaža: „Sprawa pilna:
Pisać trebo aż da Wilni —
Prasić biskupa samoha,
Treba, kaža, dzieła toha,
Kab prysłaŭ siudy „bumahu“,
A mnie daŭ sudździ pawahu,
Na try złoty marak ŭlepiš
I da prošby toj pryčepiš.

Prywiadzieš siudy mnie świadkaŭ —
Ci susiedaŭ, ci susiedkaŭ;
Ich pastaŭlu pad prysiahu,
Jašče wypišu „bumahu“.
Tahdy ūsio paŭlu da Sudu
I prasić tam krepka budu,
Kab skarej zakončyć sprawy."
— „Skaży, probašč moj łaskawy,
Ci to dzieła skora budzie?"
„Pačakaješ, tak jak ludzi:
Niadziel piać, ci moža bolej."

Baba, skrušana niadolaj,
Nawat plakać bolš nia moža,
— Ci-ż ksiandzok mnie nie pamoža?"
Tak prabošča zapytała:

„Ja-ż saŭsim ciapier prapała!
Mnie za tydzień treba jechać.
A Paŭluk moj, jak toj wiechać,
Pierakručany ŭ Paŭlinu;
Musić ja da rešty zhinu!"
Ksiondz i tak i siak jej radzić,
Ale z babaj nie paładzić:
Dyk staŭ radzić usio-čysta,
Jak kazaŭ joj arhanisty;
Sama bačyš — my nia winny —
Dy idzi sabie da hminy!"

Ū hminie Hanna raskazała,
Jak-to metryka prapała;
I jak z chłopca, jaje syna,
Zroblena dačka „Paŭlina“.
Babu ŭ hminie abśmiajajali,
Pośle dżwiery pakazali.

(d. b.)

KUPLAJCIE

WYPISWAJCIE

miesiačnuju časopiš biełaruskaj moladzi

„Шлях Моладзі“.

Pieršy numar za m-c studzień užo wyjšaŭ z dru-
ku i pradojecca ūwa ūsich biełaruskich kniharniach

PA D P I S K A :

na m-c — 35 hr., na paŭhoda — 2 zł., na hod — 4 zł.

Adras Redakcyi: Wilnia, Ludwisarskaja wul. Nr. 1, kw. 23
Redakcyja „Šl. Mol.“ padaje da wiedama, što tym, chto
nie adkliknušia pašla probna ha numaru, časopiš
nie wysyła jecca.

Tannaja pradaža biełaruskich knih.

BIEŁARUSKAJA KNIHARNIA „PAHONIA“

(Wilnia, Ludwisarskaja Nr. 1)

pradažaje tannuju pradažu biełaruskich knih, jakich śpis kniharnia wysyła, chto pryšle na heta marku na 10 hr.

Kniharnia na kožnaj z praznačanych dla tannaj pradaży knih robie značnuju ūstupku, a na niekatorych ustupaje paławinu (50 proc.)

TANNAJA PRADAŽA ūžo pačalasja i budzie trywać da 20 II. 1930 h.

Hramadzianie, paśpiašycie skarystać z hetaj redkaj akazii!

UWAHA: Knižki wysyłajucca poštaj pa atrymañni ūsiej warteści zakazu, abo nakładnoj płataj (za pobranie) pa atrymañni adnej trećiaj častki warteści zakazu.

Biblijateka „Chryścijanskaj Dumki“.

Dr. M. A. — Boh (filozofičny narys)	30 hr.
„ „ — Čaławiek	20 „
Ks. Dr. I. Rešeć — Z historyi Apolohietyki Chryścijanskaj	80 Hr.
Prof. Dr. I. Tarasewič — Zło i lekarstwa na jaho	30 hr.
A. W. — Jak Kaziuk sabraŭsia da spowiedzi	50 „
„ — Kazukowaje Żanimstwa	50 „
I. S. — Ružaniec Najświaciejšaj Dziewy Maryi	30 „
I. B. — Pieśni Żalby (Nabožnaje razwažańnie muki i śmierci Zbaŭcy našaha Jezusa Chrystusa)	20 „
Ks. P. Tatarynowič — Światy lzydar Chlebarob	30 „
P. Z. — Ziamiatki z rodnaje junackaje niwy	15 „
Ks. Ad. Stankiewič — Rodnaja mowa ū światyniach	1.50 „
Hadawik „Chryścijanskaj Dumki“ za 1928 h.	5 zł.

Zakazy spaŭniajucca chutka i akuratna: pa atrymañni ūsiej warteści knižki, abo nakładnoj płataj (za pobranie) pa atrymañni trećiaj častki warteści zakazu.

Dla kniharniaŭ i dla tych, chto wypiswaje nia mienš, jak na 10 zł., dajecca skidka.

Hałbny skład: Kniharnia „Pahonia“ Ludwisarskaja 1, Wilnia.